

क्रमांक:4/शैक्ष/2009/775,  
प्रति,

भोपाल, दिनांक 30 मई, 2009,

महत्वपूर्ण

प्राचार्य/संचालक,

~~समस्त शासकीय/स्वशासकीय एवं अनुदान प्राप्त इंजीनियरिंग महाविद्यालय~~  
~~समस्त शासकीय/अनुदान प्राप्त एवं महिला पॉलीटेक्निक महाविद्यालय~~  
मध्य प्रदेश

विषय:- विभिन्न व्यावसायिक पाठ्यक्रमों की ऑन लाईन ऑफ केम्पस काउन्सिलिंग के लिये  
हेल्प सेंटर की स्थापना विषयक.

...


उपरोक्त विषयान्तर्गत शासन द्वारा महत्वपूर्ण निर्णय लिया जा रहा है कि सत्र 2009-10 से विभिन्न पाठ्यक्रमों यथा: एम.बी.ए./एम.सी.ए./बी.ई./फार्मसी इत्यादि, में प्रवेश की कार्यवाही "ऑन लाईन ऑफ केम्पस"(Web based allotment of seats) प्रक्रिया के माध्यम से कराई जावे। इस प्रक्रिया से विद्यार्थी अपने ही शहर/गाँव/घर से अपनी पसन्द के कालेज एवं ब्रांच का चयन कर सकेंगे और प्रदेश के दूरदराज के विद्यार्थियों को बड़े शहरों में आने की परेशानी एवं व्यय से छुटकारा मिल सकेगा।

इस प्रक्रिया के लिये आवश्यक है कि उम्मीदवार अपने निवास स्थल से निकटतम स्थित महाविद्यालयों में स्वयं के प्रमाण-पत्रों का सत्यापन (सिर्फ आरक्षित श्रेणी, जम्मू कश्मीर विस्थापित संबंध तथा विकलोग श्रेणी) प्रक्रिया की जानकारी प्राप्त करेंगे ताकि उन्हें इस सम्बन्ध में योग्य/अयोग्य मान के, साथ-ही शुल्क जमा करने एवं अन्य सुविधाओं का लाभ मिल सके। उम्मीदवारों को उक्त सुविधा उपलब्ध कराने के दृष्टिगत प्रदेश में लगभग 40 सहायता केन्द्र बनाने की कार्यवाही प्रस्तावित की गई है, जिसके तहत आपके महाविद्यालयों को भी सहायता केन्द्र के लिये चयन किया गया है। उक्त व्यवस्था के अतिरिक्त भी अन्य संसाधनों से विद्यार्थियों को उक्त सुविधा का प्रदान किया जाना प्रक्रिया में है।

उक्तानुसार सहायता केन्द्र को काउन्सिलिंग प्रक्रिया में अपनी भागीदारी करने के लिये एक "लॉगिन आईडी" एवं "पासवर्ड" दिया जावेगा, जिसके माध्यम से उक्त कार्य हेतु आपके द्वारा आपकी संस्था के नामांकित नोडल अधिकारी एवं सहायक नोडल अधिकारी, प्रदेश के लिये प्राधिकृत अधिकारी के निर्देशानुसार कार्य कर सकेंगे। विभिन्न प्रक्रियाओं की विस्तृत जानकारी एवं प्रशिक्षण हेतु आवश्यक निर्देश शीघ्र-ही प्रसारित किये जा रहे हैं।


अनुरोध है कि विद्यार्थी हित में लागू की जा रही इस प्रक्रिया में अपना सहयोग एवं भागीदारी सुनिश्चित करते हुये शीघ्र-ही उक्त कार्य के सम्पादन हेतु अपनी संस्था के एक नोडल अधिकारी एवं एक सहायक नोडल अधिकारी नियुक्त करते हुये उनके नाम, पद नाम, दूरभाष क्रमांक/मोबाईल क्रमांक, ई-मेल आईडी आदि की जानकारी शीघ्र इस कार्यालय को उपलब्ध करावें ताकि आगामी कार्यवाही सुनिश्चित की जा सके। जानकारी संचालनालय तकनीकी शिक्षा के ई-मेल [dtemp@bsnl.co.in](mailto:dtemp@bsnl.co.in) पर भी भेजें।

सधन्यवाद एवं सहयोग की अपेक्षा के साथ,

  
(आशीष डोंगरे)  
संचालक, तकनीकी शिक्षा,  
मध्य प्रदेश  
भोपाल, दिनांक 30 मई, 2009,

क्रमांक:4/शैक्ष/2009/776,  
प्रतिलिपि:-

- 1- अपर सचिव, मध्य प्रदेश शासन, तकनीकी शिक्षा एवं प्रशिक्षण विभाग, मंत्रालय, भोपाल की ओर सूचनार्थ।
- 2- श्री सतनाम सिंह, चीफ आफीसर, एम.पी. ऑन लाईन लि., द्वितीय मंजिल, अहमदपुर, होशंगाबाद रोड, भोपाल।

  
(आशीष डोंगरे)  
संचालक, तकनीकी शिक्षा,  
मध्य प्रदेश